

رسول وحدت

سید سلیمان ندوی

زیر نظر خود سید سلیمان ندوی مرحوم کی ایک نادقتوں ہے جو عین گورنمنٹ
کالج منڈی بہار لدن کے کچھ رحنا ب بشیر مہدی حسن نے تصحیح ہے۔ ان کے بقول سید
صاحب رحوم نے یہ تقریر ۱۹۲۲ء میں میلاد النبی کے موقع پر کی تھی، یہ تقریر پندرہ
جولائی ۱۹۳۲ء کے پندرہ روزہ "ایمان" لامبور میں شائع ہوئی تھی، اس کی افادیت
اور علمی اہمیت کے پیش نظر ہم اس بلند پایا علمی خود کو رحنا ب بشیر مہدی حسن کے شکریہ
کے ساتھ شائع کر رہے ہیں،
(ادارہ)

بِسْمِ اللّٰهِ الرَّحْمٰنِ الرَّحِيْمِ

"الْمَحْمُدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سِيدِ الْمَرْسَلِينَ
وَعَلٰى اللّٰهِ وَصَحْبِهِ اجْمَعِينَ".

سلاموا! آج کی مجلس وہ مجلس ہے جس میں سرکار نبوت محمد رسول اللہ علیہ وسلم کے
فضائل و مناقب اور حماد و حاضر کے سننے کے لئے ہم سب جمع ہوئے ہیں، ضرورت یہ

ہے کہ ہم اپنے ہادی علیہ الصلوٰۃ والسلام کے فضائل و محاسن اس طرح سنیں کہ جن سے ہمارے لئے موجودہ دنیا میں راہیں بھیں اور ہمارے موجودہ مشکلات آپ کے ذکر کے دستیاب ہے اور آپ صلی اللہ علیہ وسلم کے پیغام حق میں نظر کے ذریعہ سے حل ہوں دوست و دشمن اور موافق و مخالف سب کو تسلیم ہے کہ پیغمبر اسلام علیہ السلام کی سب سے اولین اور آخرین خصوصیت توحید کی تعلیم ہے مگر اب تک اس لفظِ توحید کو ایک خاص اصطلاح میں استعمال کیا گیا ہے، یعنی یہ کہ آپ نے خداۓ تعالیٰ کی وحدت کی کامل تعلیم لوگوں کے سامنے پیش کی۔ لیکن آؤتھ ہم اس ایک لفظ کی تحلیل کریں اور دکھائیں کہ آپ صلی اللہ علیہ وسلم نے وحدت کی تعلیم کس کس رنگ سے پیش کی ہے۔ اور کس کس پہلو سے مکمل کی ہے۔

دنیا نے وجود کا سب سے بڑا ظسلم وحدت و کثرت کی نیزگی ہے اور ہم کو ناظراً ہر ہر طرف کثرت ہی کی نیزگیاں نظر آتی ہیں۔ ناظراً ہن نگاہیں کثرت کی انہیں نیزگیوں میں الجھ کر اور واحد کو کثیر دیکھ کر موجود سے مشترک بن جاتی ہیں مگر حقیقت شناس نگاہ کثرت کے نگاہ نگ پر دوں کے پیچے وحدت کا جلوہ دیکھ لیتی ہے۔ دیکھنے والوں کو آسمان، زمین، پہاڑ، جنگل دریا نظر آتے ہیں، بھر آسمان میں آنتاب ماہتاب، بس سیارہ، اور دوسرے ستارے دکھائی دیتے ہیں، زمین میں انسان، حیوان، درخت پہاڑوں میں چٹانیں اور غار دریاؤں میں روانی سیرابی اور موجودیں ہمارے سامنے آتی ہیں، تو انسانوں نے ان سب کو کثرت کی جلوہ انجیزیاں سمجھ کر ان میں سے ہر ایک کو اپنا اپنا خدا اور دلیتا بنایا۔ کسی نے آنتاب کو پہاڑ کسی نے ماہتاب کو کسی نے دریا کو اور کسی نے پہاڑ کو، لیکن ایک موجود اعلیٰ کی نگاہوں نے ان کثرتوں کے پیچے وحدت کا جلوہ دیکھا، اور پہکار اٹھا کہ میں ان کے نہیں، بلکہ ان سب کے ایک واحد اور تنہا خالق کے آگے سرجھ کاتا ہوں۔

اَنْ وَجْهَتْ وَجْهَى لِلَّذِى
فَطَرَ السُّمُوتَ وَالْارْضَ حَتَّىْ قَا
وَمَا اَنْعَنَ الْمُشْرِكِينَ -

میں نے اپنا منہ سب کی طرف سے پھیر کر اس کی طرف
کیا جو ان آسمانوں اور زمین کا فاقلانی ہے، موجودین کو ارادہ
ہیں دوسروں کو خدا نے برحق کا ساجھی تھیں مانتا۔

دنیا کے تمام علوم و فنون اور فلسفہ و سائنس کی تمام شاخوں کی پوری کوششیں اور تحقیقیں
صرف اسی ایک اصل کی فرع ہیں کہ ان رنگارنگ کثرتوں میں وحدت کی تلاش کی جائے اور اس
ایک علت کا پتہ چلایا جائے جس کی یہ تمام کثرتیں اثر اور نتیجہ ہیں جس علم و فن میں جس حد تک
حقیقت کی نزول قریب ہوتی جاتی ہے وحدت کا پھرہ نمایاں سے نمایاں تر ہوتا جاتا ہے۔

عبد جاہلیت میں انسان ہر کام کا ایک الگ دیلتا مانتا تھا اور سمجھتا تھا کہ دُنیا
کے تمام افراد اور واقعات کا تعلق علیحدہ علیحدہ فاعلوں اور موثروں سے ہے۔ اور وہ ان سب
کو پڑھتا تھا۔ بیماری کا الگ خدا تھا بلکہ ہر بیماری کا ایک الگ دیلتا تھا جس کی پرستش ہوتی
تھی۔ جنگ کا الگ صلح کا الگ، قحط کا الگ، پیداوار کا الگ، علم کا الگ، دولت کا الگ،
خیر کا الگ اور شر کا الگ، لیکن اس سے پہلے کہ سائنس اس باطل کا انکار کرے دین حق نے اس
کے تاریخ پر بکھیر دیئے۔ اور تعلیم دی کہ وہ ایک ہی ہے جو آسمان سے زمین تک سب پر فرمائ روا
ہے اور ایک ہی حکم ہے جو عرش سے فرش تک جا رہی ہے۔

وَهُوَ الَّذِي فِي الْسَّمَاوَاتِ وَ
فِي الْأَرْضِ اللَّهُ (زخرف)

اور وہی ایک ہے جو زمین و آسمان دونوں
میں فرمازدہ ہے۔

یہی وہ حقیقت باہر ہے جو توحید کا جو ہر ہے صلح و جنگ دولت و افلاس، نعمت و
زمخت کا میابی و تاکامی، عرض دنیا کے ہر کام اور ہر شے کا تعلق صرف اسی ایک ذات سے
ہے جو وحدہ لا شریک ہے۔ اس تعلیم نے دیوتاؤں، دیویوں، ستاروں، فرشتوں،

پیغمبر وہ، ولیوں اور شہیدوں کی طوائف الملکیوں کا خاتمہ کر کے آسمان دزین میں صرف ایک شاہنشاہی قائم کی اور تمام عالم کو ایک نظام ریاضی کے قبول کرنے کی دعوت دی دنیا کے مختلف مذاہب کوئے کر جانبیائے کام میسونت ہوئے وہ اسی سب سے بڑی حقیقت کو لے کر آئے۔ مگر افسوس ہے کہ یہ حقیقت پوری طرح واثکاف ہو کر لوگوں کے سامنے نہیں آئی۔ اور آخر دنیا کی دنیا کے آخری پیغمبر رسول اللہ صلی اللہ علیہ وسلم کا انتظار رہا کہ آپ کی بعثت اس حقیقت کو اس دفاحت اور شرح و تفصیل اور تجیل کے ساتھ پیش کرے کہ دنیا اس کو قبول کر کے پھر بھلنا زکے۔

چنانچہ توحید یا وعدتِ الہی کی تعلیم چس تفصیل اور تشریع کے ساتھ آپ نے دی وہ آپ کی تعلیم کی امتیازی خصوصیت بن گئی ہے۔ اس نے بتایا کہ اللہ تعالیٰ اپنی ذات کے لحاظ سے بھی واحد ہے اور اپنی صفات کا مطہر کے لحاظ سے بھی واحد و منفرد ہے اور اپنی عبادتوں کے لحاظ سے بھی غیر شریک ہے وہ نمبر ۳۳ کو وصفات کے جلووں میں کوئی ہے اور نہ تین اقسام میں منقسم ہو کر واحد ہے۔ اور نہ وہ دو منقاد احوال کی بتا پر دو ہے بلکہ وہ ایک، واحد، منفرد، منفرد اور غیر شریک ہے۔ نہ کسی پیغمبر کو یہ قدرت ہے کہ وہ اس کی الوہیت میں ذرا بہرے۔ برا بر شریک ہو سکے اور نہ کسی فرد و فرعون یا کسری و قیصر اور مہابالا ج کو یہ اختیار ہے کہ وہ اس کی شاہنشاہی اور ربوبیت میں شرکت کا دعویٰ کر کے افادہ کما الاعلا کی آواز بلند کر سکے۔

یکن توحید کی تجیل ابھی ایک اور قدم کی محتاج تھی اور وہ یہ تعلیم تھی کہ وہ واحد منفرد جو ہمارا خدا ہے جس طرح وہ اپنی ذات و صفات و عبادات میں واحد و منفرد ہے۔ اسی طرح اپنے تعلق کے لحاظ سے بھی منفرد ہے یعنی یہ کہ وہی جو ہمارا ایک خدا ہے وہی ہر ذرہ خاک ہر موجودگی

اور ہر کاہ وفا شاک سے لے کر آناتاب دماہتاب انسان و حیوان اور جگل و گلزار کا واحد غال و مالک ہے ماسوات بخوبی ہے سب اس کی مخلوق، سب اس کے بندے اور سب اس کے حکوم ہیں۔ تمام کائنات اسی ایک کے قبضہ قدرت میں ہے پست و بلند تشب و فراز اور فرش و عرش سب اسی ایک کے زیر فرمان ہیں۔

بہت سے انسانوں نے اس کو ایسا مانا تھا کہ وہ انہیں کام ہے، دوسروں کا نہیں، انہوں نے انسانوں کے اندر پستی و بلندی اور شرافت و رذالت کے درجے اور درجے قائم کر کے یہ یقین پیدا کر لیا تھا کہ وہ صرف ہم بلند و شریف انسانوں کے طبقہ کا واحد فدائی ہے اور بقیر پست و ذلیل مخلوقات اس قابل نہیں کہ وہ اس سے تعلق کی نسبت رکھ سکے وہ ایک خدا تھا مگر صرف ایک خاندان یا کسی ایک قوم یا کسی ایک مذہب کا پیغمبر نگ شریف اللہ آریہ صرف اپنے ہی لئے اس کو خاص تصور کرتے تھے۔ اور بھری بھی ایرانی اور آریہ ورت کے رہنے والوں میں منقسم ہو کر اس طرح دو ہو گئے تھے کہ ان میں سے ہر ایک کو جعلے خود یہی دعویٰ تھا کہ خدا تعالیٰ کی بندگی خاص کے صرف وہی اہل ہیں، انتہا یہ ہے کہ اگر ایک کے میہاں لفظ دلیتا الہیت اور خدائی کے معنی دیتا ہے تو وہی لفظ دوسرے کے یہاں بصرت دیو جن و شیطان کے معنی بخشندا ہے اس سے بھی آگے بڑھ کر یہ کہ ہندوستان کے دو حصوں شمالی اور جنوبی میں شیتو اور وشنو بودوؤں خالق و قوم کے معنوں میں ایک ہی ذات پر دلالت کرتے ہیں، وہ ہندوؤں کے دو حقائقہ کر دیتے ہیں۔ ایک شیتو کو پہنچنے والے اور دوسرے وشنو کو ماننے والے، پاک نشزادان ایران کا دہور مزدانتکا خدا تھا۔ مگر ہندوآریوں میں وہ سورج سے زیادہ نہیں ہندو آریوں میں سے برہمنوں نے اپنا وہ خدا مانا جو صرف انہیں کا خدا تھا جس نے اپنے منہ سے ان کو پیدا کیا اور دوسری ہندو قوموں کو اپنے بازوں اور

ٹانگوں سے۔

سامیوں کا خدا صرف انہیں کام تھا، بلکہ بتی اسرائیل کے نزدیک وہ خاص ان کے خاندان کا خدا تھا۔ وہ ابراہیم کا اسحاق تھا، یعقوب کا خدا تھا، حضرت یعقوبؑ اپنی اولاد سے پوچھتے ہیں کہ ہیرے بعد کس کی پرستش کرو گے؟ جواب ملتا ہے المھک والہ ایا نک ابراہیم و اسحاق، حضرت موسیٰؑ کے عہد میں مصر کے جادوگر ایمان لاتے ہیں مگر کس پر؟ امنا برب موسیٰ و هادون، ہم ہاروںؑ اور موسیٰؑ کے خدا پر ایمان لائے غرض بتی اسرائیل میں جس خدا کا تخیل تھا وہ خاندانی معبود سے زیادہ تھا۔ عیسائیوں کا خدا عیسائیوں کا باپ مختار مگر اس باپ کے کنبہ میں دوسرے شریک نہ تھے۔ ان کا دعویٰ تھا سخنِ ابناءِ اللہ و احباہ وہ ہم ہیں خدا کے بیٹے اور اس کے پیٹے، ابراہیمؑ اور اسحاقؑ والا خدا یہاں آ کر صرف کنواری مان کے بیٹے کا باپ رہ گیا تھا۔

یہ تھا اس خدلتے واحد کا تخیل جو قوموں اور خاندانوں کا خدا بن کر محدود ہو گیا تھا اس کے بعد خالق الانبیاء علیہ السلام کی بعثت ہوئی آپ صلی اللہ علیہ وسلم کی تعلیم نے جہاں وحدتِ ربیٰ کے دوسرے پہلوؤں کی تکمیل کی، اس وحدت کے مفہوم کو بھی مکمل کیا اور بتایا کہ وہ ایک ہی خدا ہے۔ جو بہتر بھی ہے۔ مہیش بھی، وشنو بھی ہے اور شیتو بھی، یعنی غالتن بھی ہے قوم بھی زندہ بھی، زندہ کرنے والا بھی ہے اور مارنے والا بھی ہو والذی سیجی و دیمیت، وہی مارتا اور جلاتا ہے۔ وہ کامل گورے، آریانی اور سامی ای راتی اور تو راتی ہندی اور عربی اسرائیلی اور اسماعیلی موسوی اور عیسوی ہندو اور مسلمان بلکہ زاہد شب زندہ دار اور فاسق گناہ گار دوؤں کا یکساں خدا ہے۔ اور سب اس کے دربار کے یکساں بندے ہیں۔ برہمن ہو کر شودر، مختون ہو کر تا مختون، تسلیت

پرست ہو کر موحد، آتا ہو کر غلام اونچا ہو یا نیچا، بندہ ہونے کی حیثیت سے سب اس کے سامنے ایک ہی درجہ اور تبرکت ہیں۔ سب اُسی کے بندے ہیں اور وہی ایک سب کا خالق دعاکر اور مجھی و میت ہے، یہاں کوئی محمد صلی اللہ علیہ وسلم کا خاص خدا ہمیں قریش کا خدا ہمیں عرب کا خدا ہمیں، مسلمانوں کا خدا ہمیں، بلکہ کل دنیا کا ایک خدا ہے۔ ایک دمودت ریاضی ہے جس میں مگر بندگانِ الہی باہم یکسان شریک ہیں۔ وہ سب اس کے بندے ہیں اور وہ ایک ان سب کا خدا ہے قرآن کی سب سے پہلی سورہ، نماز کی سب سے پہلی دعا اور اس دعا کا سب سے پہلنا فقرہ ہے کہ محمد رسول اللہ صلی اللہ علیہ وسلم نے ہم سب کو سکھایا ہے۔

الحمد لله رب العالمین، ساری خوبیاں اس ایک خدا کی ہیں۔ جو سارے ہمارے کاپر و درگار ہے ایک ہی ربوبیت ہے جس میں نہ صرف کل دنیا بلکہ دنیا کی تمام خلوقات یکسان شریک ہے۔ اس لحاظ سے محمد رسول اللہ صلی اللہ علیہ وسلم کی تعلیم نے ان تمام تفرقوں کو مٹا دیا جو ایک خدا کے مانتے کے باوجود دنیا کو اور قمروں اور خاندانوں کو گویا مختلف خداوں میں تقسیم کر دیتے تھے اور تباہیا کہ ہم سب کے سب ایک خدائے واحد کے بندے ہمتوں کی حیثیت سے باہم بھائی بھائی ہیں۔ سید ہموں کو شیخ، پرانے خاندانی مسلمان ہموں کو نسلم، برہمن ہموں کو چہار، یوسفین ہموں کو ایشیائی، سب ایک ہی آقا کے غلام اور باہم نواجہ تاش ہیں۔ قل اعوذ برب الناس ملک الناس الله الناس، سارے انسازیں کا پروردگار سب انسانوں کا بادشاہ اور سب انسانوں کا خدا ہے وہ وحدت ریاضی ہے جس کا جلوہ محمد رسول اللہ صلی اللہ علیہ وسلم کے ذریعہ ہم نے دیکھا۔ اور وہ حقیقت ہے جس کا آپ صلی اللہ علیہ وسلم کی تلقین نے ہم کو سمجھایا۔ وہ ایک ہی شہنشاہ مطلق اور رب العباد ہے۔ اور تمام خلوقات ارضی و سماءی انسانی و حیوانی اور تمام دنیا کے خاندان اور نسلیں، قمیں اور ملیٹیں سب اس ایک کی ربوبیت علی الاطلاق

میں برابر کی شرکیں ہیں فرمایا ان ھذہ امتکم امامۃ واحدۃ و انا ربکم فالقون؟
”بیک یہ سب کی امت ایک ہی امت ہے۔ اور یہ تم سب کا پور دگار ہوں تو تم سب میرا ادب دلماطکرو
یہ وہ بلند تخلیل ہے جس نے نہ صرف عرب و عجم ترک و تاجیک زنگ و فرنگ ہندو سندر
روم و تاتار و یورپ و ایشیا سب کا ایک اور مردویت واحدہ کی ایک اخوت عالمہ میں سب کو
مرلوٹ و منلک کر دیا۔ بلکہ انسانوں اور حیوانوں کو بھی ایک پور دگار کے سامنے مرنگوں کر
کے انسانوں کو حیوانوں کی خدمت اور حیوانوں کو انسانوں کی خدمت کا سبق پڑھایا اور انسانوں
کو حیوانوں پر لطف و شفقت کے لئے مجبور کر دیا، وہ مامن دابة فی الارض ولاطیر
یطییر بجناحیه الا ام امثالکم، نزکوئی زمین میں ریشگئے والا جائز ہے اور نہ کوئی پرندہ
ہے۔ جو لپنے دو بازوں سے اٹھا ہے یہکن وہ تمہاری ہی طرح امت ہیں۔

و حدیث الہی کے بعد وحدت رسالت کا درج ہے اور اس سلسلہ میں محمد رسول اللہ
صلی اللہ علیہ وسلم نے جوا صلاح فرمائی جو غلط فہمیاں دو رکیں، اور جو بلند تخلیل منصب ثبوت
کے متعلق پیش فرمایا، اس کو ذرا تفصیل سے سننے کی ضرورت ہے۔ سب سے بڑی غلطی جو
دوسرا توہوں سے اس مسئلہ کے متعلق سرزد ہوئی وہ یہ ہے کہ بتوت کو ایک محدود اور مخصوص
چیز قرار دے دیا گیا تھا آریہ درت کے ہندو کہتے تھے کہ خدا کی بعلی صرف ہمیں کے رشیوں
اور منیوں نے سنی اور وہ صرف وید کے اور اراق میں محفوظ ہے۔ زردشت، لارنیوں کے علاوہ
سب کو یزدان کے جلوہ نورانی سے محروم خیال کرتا تھا۔ بنو اسرائیل اپنے سوا ہمیں اور کسی تبی
یا رسول گی بعثت کا تصور بھی نہیں کر سکتے تھے۔ عیسائی صرف اپنے آپ کو خدا کی فرزندی کا
مستحق سمجھتے تھے لیکن محمد رسول اللہ صلی اللہ علیہ وسلم نے اس تخصیص کو خدا کے شانِ رحمت اور
عدل و النعاف کے منافی تصور کیا۔ اور قرآن مجید نے متعدد آیتوں میں اس کی تردید فرمائی۔

ایک یہودی حضرت مسیح کے سواب بیغمبروں کا انکار کر سکتا ہے۔ ایک عیسائی صرف حضرت عیسیٰؑ کو خدا کا بیٹا مال کر عیسائی رہ سکتا ہے۔ ایک ہندو قام دنیا کو شود رکھ کر بھی پتا ہندو ہو سکتا ہے۔ ایک زردشتی، حضرت ابراہیمؑ، حضرت موسیٰؑ اور حضرت عیسیٰؑ کی تکذیب کر کے بھی دینداری کا دعویٰ کر سکتا ہے۔ لیکن مسلمان محمد رسول اللہ صلی اللہ علیہ وسلم کے ساتھ ساتھ جب تک تمام بیغمبروں کو تسلیم نہ کرے مسلمان ہمیں ہو سکتا۔ تنگ خیالی کا دارہ صرف یہیں تک محدود نہ تھا کہ نبوت کو ملک قوم اور زبان کے ساتھ مخصوص کر دیا گیا تھا۔ بلکہ اس سے بڑھ کر یہ مخصوص کرنے والے خود بیغمبروں میں تفریق کرتے تھے۔ یعنی ان میں سے بعض کو مانتے تھے اور بعض کو نہیں مانتے تھے یہود حضرت عیسیٰؑ کو نعمۃ اللہ کا ذبب سمجھتے تھے اور ان پر طرح طرح کی تہمیں لگانے تھے۔ فرشتہ حضرت عیسیٰؑ کے نام سے چلانے لگتے تھے یہود و نصاریٰ دو نوں حضرت داؤدؓ اور حضرت میثماںؓ کو صرف باادشا سمجھتے تھے اور بیغمبر نہیں مانتے تھے۔ محمد رسول اللہ صلی اللہ علیہ وسلم نے عرب و بجم، شام و ہند، یورپ، چھشم کی تھیسیں دُور کرتے ہوئے بتایا کہ ہر ملک اور ہر قوم میں خدا کا ذرہ دیکھا گیا اور اس کی آواز اُنہی گئی ہے، اس لئے بلا تفریق و امتیاز دنیا کے تمام بیغمبروں اور رسولوں کو یہاں خدا کا رسول صادق اور راست باز تسلیم کرنا چاہیے۔

ایک اور واقفیت جس کی طرف اشارہ کرنا ضروری ہے، یہ ہے کہ اسلام سے پہلے نبوت رسالت اور بیغمبری کی کوئی واضح اور غیر مشتبہ حقیقت دنیا کے سامنے نہ تھی۔ یہود کے ہاں نبوت کے معنی صرف پیشگوئی کے تھے۔ افس نبی پیشگوئی کو کہتے تھے۔ جس کے متعلق ان کو یقینی تھا کہ اس کی دعایا بدمعا فراؤ قول ہو جاتی ہے۔ چنانچہ تو رات کے صحیفہ تکوین میں اس مضمون کی آیتیں موجود ہیں۔ اسی نتایا پر حضرت ابراہیمؑ، حضرت لوطؓ، حضرت اسحاقؓ، حضرت یعقوبؓ اور حضرت یوسفؓ کی نبوت درسالت کا ایک دھنڈلا ساختا کہ ان کے ہاں موجود

ہے بلکہ بعض پیغمبروں کے مقابلہ میں بعض کا ہنروں کی پیغمبرانہ شان زیادہ نمایاں معلوم ہوتی ہے حضرت داؤد^۳ اور حضرت سیلمان^۴ کی حیثیت صرف بادشاہ کی ہے۔ اور ان کے زمانہ میں پیش نگوئی کرنے والے پیغمبر اور ہیں۔ یہود کی طرح نصاریٰ میں حضرت عیسیٰ کا یہ قول کہ مجھ سے پہلے جو آتے وہ چور اور ماذکر تھے^۵ ہمارے دعویٰ کی تائید کرتا ہے موجودہ انجلوں میں نہ خدا کے رسولوں کی تعریف ہے توان کے تذکرے ہیں نہ ان کی بچانی اور صداقت کی گواہی ہے حضرت ذکریا^۶ اور حضرت یحییٰ^۷ کا بے شبهہ تذکرہ کیا گیا ہے لیکن پیغمبرانہ شان کے ساتھ نہیں، اس تجھیل کا یہ اثر ہتا کہ یہود اور نصاریٰ دونوں اسرائیلی پیغمبروں کی طرف بے تامل، نہایت رکیک اور سخیف باتیں منسوب کرتے تھے۔ مثلاً حضرت لوٹ^۸ پر بد کاری کا الزام لگاتے تھے۔ حضرت سیلمان^۹ کو گندرا تعویذ اور عملیات وغیرہ کا موجہ سمجھتے تھے، حالانکہ سحر اور جادو، تورات میں شرک قرار دیا جا چکا تھا۔ عیسیٰ^{۱۰} کو حضرت عیسیٰ^{۱۱} کے علاوہ تمام پیغمبروں کو گناہ کار خیال کرتے تھے، تمام انجیل کے مختلف حوالوں سے ثابت ہوتا ہے کہ یہود اور خود عیسیٰ بھی حضرت مریم^{۱۲} اور حضرت عیسیٰ^{۱۳} کی نسبت بعض ایسی باتیں کہتے تھے، جو ان کی شان عظمت کے سراہر منافی ہیں مثلاً یہود حضرت مریم^{۱۴} پر تہمت رکھتے تھے، اور انجیل کے طرز سے ثابت ہوتا ہے کہ حضرت عیسیٰ^{۱۵} احکام عشرہ کے برخلاف اپنی ماں کی عورت نہیں کرتے تھے اور احکام عشرہ کے مطابق ماں باپ کا ادب نہ کرنا بدینکتی تھی۔ اسی طرح موجودہ انجیل سے ظاہر ہوتا ہے کہ حضرت عیسیٰ^{۱۶} نماز دروزہ کی پرواہ نہیں کرتے تھے۔

حضرات انبیاء کرام علیہم السلام پر یہود و نصاریٰ کے یہ الزامات صرف اس وجہ سے تھے کہ وہاں بتوت درسات کا کوئی بلند تحسیل نہ تھا۔ اور انبیاء کی عظمت کی کوئی سطح قائم نہ تھی۔ لیکن اسلام نے دنیا کے قام پیغمبروں کی عظمت و جلالت کی ایک ہی سطح قائم

کی اس کے نزدیک گناہوں سے پاکی اور عصمت تمام انبیا و مرسیین کا مشترک وصف تھا، سب پیغمبروں بنا ایمان لانا ضروری ہے، وہ سب خدا کے بخشے ہوتے ایک خاص منصب پر فراز تھے وہ سب دنیا میں اس غرض سے بھجو گئے، تھے کہ خدا کے احکام لوگوں کو بتائیں اور نہیں اور سچائی کا راستہ دکھائیں وہ سب رہنما، ہوشیار کرنے والے، خدا کی طرف بلانے والے خوشخبری سنانے والے، تعلیم دینے والے، خدا کے احکام پہنچانے والے نور، روشنی خدا کے نیک اور مقبول نہ سے اور اپنے عہد کے سب سے بہتر انسان تھے۔

اسلام میں اگرچہ پیغمبروں کی کئی تعداد معین نہیں ہے۔ تاہم قرآن پاک میں ان کی دو قسمیں ہم کو بتلائی گئی ہیں۔ ایک وہ جن کے ناموں کی تصریح قرآن میں کی گئی ہے اور دوسرے وہ جن کے نام قرآن میں مذکور نہیں ہیں۔ پہلی قسم میں بھی کئی تعیینیں ہیں بعض وہ انبیاء، ہیں جن کو اہل عرب اور یہود و نصاریٰ سب جانتے تھے۔ مثلاً حضرت ابراہیمؑ وغیرہ، بعض وہ ہیں جن سے اہل عرب، واقف تھے لیکن یہود و نصاریٰ کو ان کی خبر نہ تھی، مثلاً حضرت ہوڑؓ اور حضرت شعیبؑ، بعض ایسے ہیں جن کو یہود و نصاریٰ پیغمبر نہیں مانتے تھے۔ لیکن دراصل پیغمبر تھے مثلاً حضرت داؤد اور حضرت سیامؑ، دوسرا قسم میں یوتان کے سقراط ایوان کے زردشت، ہندوستان کے سری رام چندر جی اور سری کرشن جی اور یہاں تا گو تم بدھ اور چین کے ملکیم کنفوشیوس، بلکہ ان مالاک کے اور بھی مختلف عہدوں کے مقدس اور پاک بزرگ شامل ہو سکتے ہیں، کیونکہ قرآن مجید نے ہم کو صاف صاف بتلایا ہے کہ ہر قوم میں خدا کے پیغمبر آتے ہیں۔ اگرچہ ہم یقینی طور پر ایسے بزرگوں کے ناموں کی تعیین نہیں کر سکتے کیونکہ جمار سے پاس تخصیص و تعیین کا فرعیہ صرف وحی محمدی صلی اللہ علیہ وسلم ہے اور وہ ان کی نسبت خاوش ہے۔ لیکن پھر بھی ہر مسلمان کو تفصیلًا اور اجمالاً تمام انبیاء کو مانا

اُن کی صداقت کو تسلیم کرنا اور اس تسلیم کو ذرائع نجات سمجھنا لازم ہے۔

ان تمام انبیاء کی ایک ہمچنان ہے۔ ان کی تعلیم ایک ہے وہ سب ایک وصف میں شریک ہیں۔ ان سب کو ایک ہی طرح مانتا ضروری ہے ان سب کا ایک مشن ہے اور ان سب کی ایک زندگی ہے۔ قرآن پاک کی متعدد آیتیں، میں جن میں وعدت رسالت کے اس مفہوم کو ادا کیا گی ہے۔ اور مسلمانوں کو بتایا گیا ہے کہ وہ دنیا کے تمام انبیاء اور پیغمبروں کی یکسان تعظیم و تکریم کریں اور ان سب کو برابر سمجھیں۔ اور یہ عقیدہ تسلیم کیا گیا ہے کہ لا افرق بین احمد بن دسلہ، ہم خدا کے فرستادوں میں کوئی فرق نہ کریں۔ اور یہ تعلیم دیا ہے کہ دنیا کی تمام قوموں میں خدا کے رسول آتے اور اس کے احکام لوگوں کو سنتے رہے۔ کوئی قوم نہیں جس میں خدا کا فرستادہ نہ آیا ہو۔ اس کے لئے عرب و عجم، روم و شام، اسرائیل و بنی اسحاق عیل ایرانی اور تورانی کی کوئی تخصیص نہیں۔ ان تمام قوموں میں خدا نے اپنے رسول بصیر ہے اور رسول اسلام کی تعلیم ہے کہ ہم ان سب کو خدا کا یکسان رسول سمجھیں۔ اسی کا اثر ہے کہ مسلمانوں کا فرض ہے کہ وہ یہودیوں کے پیغمبروں، عیسائیوں کے رسولوں، ایرانیوں کے پیغمبروں اور ہندو چین کے ربانی مبلغوں کو مصادقہ دراست بازیقین کریں۔

(وعدت رسالت کے بعد) وعدت کتاب کے عنوان سے وعدت اور ان کا مسئلہ سانس آ جاتا ہے۔ جو اسلام کی دینیت اور بلند ذہنیت کو دنیا کے سامنے پیش کرتا ہے۔ اسلام سے پیشتر دوسرے مذاہب نے اسی حساب تو جو نہیں کی تھی یہود قرأت کے سوا کچھ نہیں مانتے تھے عیسائی قرأت کے احکام کو نہیں مانتے تھے۔ لیکن اس کی اخلاقی نصیحتوں کو قبول کرتے تھے اور قرأت کے علاوہ دُنیا میں جو اور کتابیں مذہبی حیثیت سے مقدس مانی جاتی تھیں۔ اور جن کا ذمانہ انجلیل سے پیشتر تھا اُن کی عزت اور عظمت نہیں کرتے تھے۔ پارسی اوستار کے

علاوہ اور کسی کتاب کو خدا کا کلام تسلیم کرنے کے لئے تیار نہ تھے، اور ہندوستان کے بہمن دیدوں کے سوا خدا کی اہم کا تصویر بھی نہیں کر سکتے تھے۔ لیکن محمد رسول اللہ صلی اللہ علیہ وسلم نے جو رواداری اور سبیع تعلیمات میں ہے اس مسلم میں ظاہر فرمائی وہ اسلام بلکہ دنیا کی مہم بالاشان تعلیمات میں ہے۔ اس تعلیم کے مطابق ایک مسلمان کا فرض ہے کہ وہ قرآن مجید کی طرح گزشتہ پیغمبروں کی کتابوں کو بھی صحیح سمجھے اور ان کو من جانب اللہ تسلیم کرے گیا قرآن پیغمبران لانے کا مطلب یہ ہے کہ ابتدی رقدم کی کتابوں پر بھی ایمان لا یا عبادت اور قدیم کتابوں کی تصدیق نہ کرنے کا خلاصہ یہ ہے کہ قرآن مجید کی بھی تصدیق نہ کی جائے اور وہیں طرح قرآن کا کفر ان کفر سے، قدیم کتابوں کا نہ مانتا بھی کفر ہے۔ یہ ادب یہ عترت یہ رواداری کیا اسلام کے باہر بھی کہیں مل سکتی ہے؟

آسمانی کتابیں بھی اگرچہ غیر محدود ہیں تاہم تخصیص کے ساتھ جن کتابوں کا قرآن مجید میں نام آیا ہے ”وہ چار ہیں تورات یا صحف ہو سائی تبود، انجیل اور قرآن۔ ان کے علاوہ، ایک جگہ حضرت ابراہیم کے صحیفوں کا ذکر آیا ہے، لیکن ان کے نام درج نہیں ہیں۔ بعض آیتوں میں صرف انکے صحیفوں یا احکاموں کی کتابوں کا حوالہ آیا ہے بعض آیتوں میں اجمالاً پیغمبروں کی طرح کتابوں کا بھی ذکر آیا ہے لیکن سب جگہ ان کی صداقتیں کو تسلیم کرنے کا حکم دیا گیا ہے۔ اس لئے قرآن مجید پر ایمان لانے والے مسلمان بجھوڑ ہیں کہ محمد رسول اللہ صلی اللہ علیہ وسلم سے پیشتر کی کتابوں کو اجمالاً یا تفصیلًا خدا کی کتابیں سمجھیں اور دوسرا یہی کتابوں کو جن میں آسمانی تعلیمات کی خصوصیتیں پائی جاتی ہوں گوئں کا ذکر قرآن میں نہ ہو جھوٹا نہ کہیں۔ کیونکہ ان کا بھی خدا کی کتاب ہونا ممکن ہے۔

اس تفصیل سے معلوم ہوا ہو گا کہ اسلام نے دنیا کے تمام مذاہب حقہ کو ایک سمجھا ہے کیونکہ

خدابو ان تعلیمات کا سر حضور ہے، تمام رسول اور پیغمبر و حواس سرچشمہ سے سیراب ہیں معتقد کے لفاظ سے متحد ہیں۔ یعنی سب کا مقصد ایک اور تعلیم ایک ہے اس لئے تمام کتابیں جو ان رسولوں کے ذریعہ سے دنیا کو دی گئیں اور جو احکام اتنیں بتائے گئے وہ بھی یقیناً ایک ہے۔ اس حقیقت کو کہ تمام رسولوں کی تعلیم ایک حقیقی قرآن مجید میں متعدد جگہ صاف صاف بیان کیا گیا ہے اس نبار پر اسلام اسی ایک مذہب کا نام ہے، جو حضرت آدمؑ سے حضرت موسیٰ بن علی اللہ علیہ السلام تک باری باری پیغمبروں کے ذریعہ سے آتا رہا اور انسانوں کو اس کی تعلیم دی جاتی رہی۔

اس مقام پر ایک نکتہ بیان کرنے کے قابل ہے۔ قرآن مجید نے ہمارے سامنے دو لفظیں کہ ہیں دین اور شرعاً، ملک منہاج، دین سے مراد مذہب کے وہ بنیادی امور ہیں جن پر تمام مذاہب حقیقی کا تفاوت ہے مثلاً خدا کی ہستی اس کی توحید، اس کی صفات کامل انبیاء کی بعثت، خدا کی خالص عبادت، حقوق انسانی، اخلاق، اچھے اور بے اعمال کی بازار پر اس جزا و سزا یہ وہ اصل دین ہے جس میں تمام پیغمبروں کی تعلیم یا ان حقیقی اسی کو لے کر اول سے آخر تک تمام انبیاء اسے اس میں زمان و مکان کے تغیر کو کوئی دخل نہیں، نہ قوم و ملک کے اختلاف سے اس میں کوئی اختلاف ہوا وہ ہر زمانہ اور ہر مقام میں یکساں رہا اور وہاں کے پیغمبروں نے اس کی یکساں تعلیم دی۔ اب اگر اس میں کسی جہت سے کوئی اختلاف ہے تو یا تو طریقہ تعبیر کی غلطی ہے۔ یا باہر کی چیزیں اس میں مل گئی ہیں اور اس کی اصلی حالت میں تغیر نہیں ہو گیا ہے۔ دوسری چیز یعنی شرعاً، منہاج اور منسک وہ جزئیات احکام ہیں جو ہر قوم و مذہب کی زمانی و مکانی خصوصیات کے سبب سے بدلتے رہے ہیں مثلاً عبادت الہی کے طریقوں میں ہر زمانہ میں تھوڑا تھوڑا اختلاف موجود ہے۔ عبادت کی سمتیں الگ الگ ہیں اعمال ناسوں کے انداد کی تدبیری جگہ جدایں، اب مذاہب کے اختلاف کا تقریباً نقطہ نظر سے یہ مطلب ہے

کا اصل دین حجازی سچائی اور ابتدی صفات ہے ناقابل تبدیل اور ناقابل تغیر ہے البتہ متفقہ حصولی مقصد کے راستے اور طریقے مختلف پیغمبروں کے زمانوں میں اگر اصلاح اور تبدیل کے قابل پائے گئے تو بدلتے رہے ہیں انہیاں علیہم السلام کا دنیا میں وقاً وقاً ظہور اسی ضرورت سے ہوتا رہا ہے کہ وہ اسی اور ابتدی صفات کو دنیا کے سامنے پیش کرتے رہیں اور دین کا اصل مرکز پر قائم رکھیں اور ساختہ ہی اپنی قوم ملک اور زمانہ کے عالات کے مطابق خاص احکام اور حزیبات جو ان کے لئے مناسب ہوں ان کو بتائیں اور سکھائیں۔

انہیاں علیہم السلام کے عالات پڑھنے سے معلوم ہوتا ہے کہ ایک صاحب شریعت نبی کے بعد دوسرا صاحب شریعت نبی اسی وقت بھیجا گیا ہے جب پہلا صحیفہ دعیٰ کھو گیا ہے یا ذہنی تحریفات اور دستی تصرفات سے ایسا بدال گیا ہے کہ اصلیت مشتبہ ہو گئی ہے جو حضرت ابراہیم کے صحیفوں کے گم ہو چکے بعد حضرت موسیٰ پر تواتر نازل ہوئی اور جب اس میں اختلافات پیدا ہوتے تو زبور وغیرہ مختلف صحیفے آتے رہے جو عہد نامہ قديم میں موجود ہیں پھر اس کی تکمیل کر لئے الجیل آتی اور جب اس میں بھی انسانی تصرفات کا داخل ہو گیا تو قرآن اترائیہ تم نے جو کچھ بیان کیا مثلاً بیان کیا ہے دوسرے ملکوں اور مذہبیوں میں بھی یہی صورت پیش آئی ہو گئی مذہبی عقیدہ سے قطع نظر کرتے ہوئے ہم ہندوستان کی تاریخ میں بھی اس صورت کو دیکھ سکتے ہیں ویدوں کی تعلیم کے بخلاف جو بت پرستی اس ملک کے تمام اطراف درجائب میں پھیل ہوئی تھی اس کی مخالفت میں اسلام سپھی بھی بہت سے مسلمین بیدا ہوتے ہے جنہوں نے ۳۰ کروڑ دیوتاؤں کی شدید مخالفت کر کے لوگوں کو ایک خدا بر ایمان لانے کا امورو دیا چنانچہ قدم ہندوستان پر جما ہم کو رنگ توحید کی جملک نظر آتی ہے۔

ملمازوں کے داخلہ ہندوستان کے بعد ہندوؤں میں ایسی جماعتیں تیار ہوئے لیگیں جن

کامنک تدیم موجہ دھرم کے منافی تھا۔ بودھوں صدی عیسوی میں رامانند سنیاسی نے اصول توہید پر ایک نئی جماعت قائم کی، جس کا خیال یہ تھا کہ دنیا کے تمام مذہب کا سرچشمہ ایک ہے۔ پندرہویں صدی میں بکیر نے ہندوؤں کی بت پرستی اور دھرم ساشتر کا خاک اٹایا اور مسلمانوں کو ان تربیات سے آگاہ کیا جن میں وہ مذہب کے نام سے گزار ہو گئے تھے۔ اس طرح ہندو اور مسلمانوں کے مذہبی تفرقات کو بالائے طاق رکھنا بکیر کا خاص مقصد معلوم ہوتا ہے۔ جو اسلام کی تعلیم کا مقصد اولین تھا۔ سکھ مذہب کی ابتداء بھی اسی اسلامی اشکے ماتحت معلوم ہوتی ہے۔ اور اب بھی بہماں کہیں سے آواز آرہی ہے وہ اسلام ہی کی صدائے بازگشت ہے۔ ان تاریخی حقائق سے واضح ہوا ہو گا کہ اسلام نے وعدتِ دن کا یو تجھیل پیش کیا ہے۔ وہ تدیم زمان سے لے کر تا حکم مختلف ملکوں میں کس طرح پیدا ہوتا رہا ہے اور دنیا میں جو راز سب سے پہلے محمد رسول اللہ صلی اللہ علیہ وسلم کے تلپ مبارک پر مخفف ہوا اس کی عملی شکلیں آپ کے بعد کہاں کہاں اور کیونکر فنا ہر ہوئیں۔ اسی بناء پر قرآن مجید کا وہ دعویٰ کیس قدر صحیح اور واقعیت سے بہریز ہے جو اہل کتاب کے سامنے کیا گیا ہے اور جس میں بتایا گیا ہے کہ ہمارے اور تمہارے راستوں میں جو اختلاف ہے اس کے ذمہ دار ہم اور تم خود ہیں۔ درستہ ہمارا اور تمہارا خدا ایک ہی ہے اور ہمارے تمہارے درمیان کوئی جگڑا انہیں ہے۔ جگڑا الوجب تھا جب اصول میں اختلاف ہوتا اصل کو تو سب تسلیم کرتے ہیں، البتہ فروع میں اختلاف ہے۔ اور فرعی اختلاف کوئی اختلاف نہیں یہود و نصاریٰ جنہوں نے اپنی فرقہ بندیوں سے دین میں تفرقی پیدا کر دی تھی۔ قرآن مجید نے ان کو اصل دین یعنی "دین قیم" کی طرف بلا یابو حضرت ابو ایمٰم الحادی دین تھا اور محمد رسول اللہ صلی اللہ علیہ وسلم سے صاف صاف کہا گیا کہ تم سے وہی کہا گیا ہے جو تم سے پہلے پیغمبروں سے کہا گیا۔ یہ بھی کہا گیا کہ تمہارا دین وہی ہے جو حضرت ذریعہ اور حضرت ابو ایمٰم وغیرہ کا مہتمم تھا اسی اس وحدت دین کا

دوسرے رُغبی اس طرح ساختے تھا گیا کہ جزویات کے اختلاف کو چند اس اہمیت نہیں دی گئی
چنانچہ قبده و فیروز کے تعین کے سلسلہ میں اس حقیقت کو صاف طور سے واضح کیا گیا ہا لائکہ ہی
بجزیں تھیں جن کی بناء پر یہود و لفشاری ایک دوسرے کو رسرا باطل کہا کرتے تھے۔ قرآن نے اصل
مقصد کے مقابلہ میں ان چیزوں کو نظر انداز کیا۔

وحدتِ ادیان کی تعلیم کا ایک عملی اثر بھی تھا جو اور مذہب میں ہیں دکھلایا جاسکتا
اور یہ ایسی چیز تھی جس کو مذہب کے حدود سے باہر حکومت کے قوانین اور احکام میں تلاش کرنا
چاہئے یہودیوں کی نظر میں دنیا میں صرف دو ہی تو میں تھیں: بنو اسرائیل اور غیر بنو اسرائیل
اور اپنی دلوں تقسیموں پر ان کے قانون کی بنیاد تھی، عیسائیوں میں مذہبی حیثیت سے سیمی
یہود اور بہت پرسست میں قومی تسلیم کی جاتی تھیں۔ لیکن چونکہ ان کے مذہب میں قانون ہیں
ہے، اس کے وہ اکثر امور میں رہنم لائے مانخت رہے لیکن رعنی عیسائیوں میں بھی دعویٰ
تقسیمیں تھیں رومی اور غیر رومی، پارسیوں میں ایرانی اور غیر ایرانی کی تفریق تھی، ہندو اور پنج
اور نیج داؤں میں بٹے ہوئے تھے۔ لیکن اسلام نے وحدتِ ادیان کے تخيیل کی بناء پر قانون
کی حیثیت سے دنیا کی قوموں کو چار حصوں میں تقسیم کیا اور ان کے علیحدہ علیحدہ حقوق قرار
دیئے گئے پر بابر تیرہ صدیوں میں عمل ہوتا رہا۔ مسلمان، اہل کتاب، شبہ اہل کتاب
اور مشرکین، ان قوانین کی وجہ سے دنیا میں امن امان اور مسلمانوں میں رواہاری پیدا ہوئی اور
وہ اس قابل ہوتے کہ اپنے مذہبی عقائد پر سختی سے پابند رہتے کے باوجود دنیا کی دوسری قوموں کے
سامنے میل جوں پیدا کریں، اور ذرا ناوین عمل کے لئے تیار ہوں۔ مجوہیوں، صابیوں، یہودیوں،
عیسائیوں اور ہندوؤں کے سامنے مختلف ملکوں میں ان ملکوں کے مناسب مختلف
تمدنوں کے بنیاد رکھنے کی قوت پر باکرنا اسی عقیدہ کا کرشمہ تھا۔

تو حیدر کی تکمیل کے سلسلہ میں دو پیزیں ابتداء اور انتہا امنی جا سکتی ہیں۔ ابتداء خدا کی حقیقت عالمت سے ہوتی ہے، اور انتہا انسان کے مرتبہ پر مشتمل کی، پت پرست، ستارہ پرست، فطرت پرست، بتوں کو مسجدہ کر کے، پھر وہ کو سورج کے، درختوں کے آگے جگ کے، جانوروں کو دیوتا جان کے، جنات اور خوبیت روحیوں کی دنیا کی پکار کے آسمانی مخلوقات کو ارباب جان کے انسان کو خدا کہہ کے حقیقت میں اس بات کا ثبوت میتے ہیں کہ انہوں نے انسان کے ربہ اور حیثیت کو ہمیں پہچانا، وہ دراصل انسان کو پھر وہ سے، درختوں سے، جانوروں سے، دریاؤں سے پہاڑوں سے اور چاند تاروں سے کم تر جانتے ہیں۔ وہ یہ سمجھتے ہیں کہ چاند اور سورج ان کے لئے نہیں بلکہ وہ چاند اور سورج کے لئے ہیں۔ آسمانی مخلوقات، دریا اور سمندر، جبلوں آگ، عرض فطرت کے تمام مظاہر سورج سے لے کر زمین کے دریا اور تلااب تک ان کے آفیں اور وہ ان جیزوں کی غلامی کے لئے پیدا ہوئے ہیں۔ تمام انسانی بودھی، دلیلتاوں کی حکمت کی وجہ سے اپنی، نیجی، بلند ولپست، شرافت و رذیل، مختلف طبقوں اور ذاتوں میں منقسم ہو گئی تھی۔ کوئی پرمیشور کے منہ سے کوئی ہاتھ سے اور کوئی پاؤں سے پیدا ہوا ہتا۔ مساوات انسانی کا تمام نہیں ہوتا۔ مختلف جنیں ہیں جن کا متفق ہونا ناممکن ہو گیا تھا۔ پایل، هصر، ہندوستان اور سایران کے جبار اور متبرد شاہنشاہ اپنے بی نفع سے اس قدر اپنے ہو گئے تھے کہ ان کا اعزاز و نسب انسانوں کے ہاتھ میں نہ تھا بلکہ دلیلتاوں اور فرشتوں کے ہاتھ میں تھا۔ لیکن محمد رسول اللہ صلی اللہ علیہ وسلم کی تعلیم ہی تھی جس نے خدا کے سوا ہر شے کا خوف انسانوں کے دلوں سے نکال دیا۔ تو حیدرنے دنیا کے تمام پست و بلند اور لشیب و فراز کو بایک کیا۔ قوموں اور ذاتوں کا امتیاز راحٹھا دیا۔ دولت، فقر، رنگ و روپ، نسل و قمیت کے نشانات مٹ لگئے اور خروغور اور جبر و ظلم کا بازار سرد پر گیا۔ سب انسان خدا کے بندے سے سب اس کے سامنے

بابر سب باہم بھائی بھائی، اور سب حقوق کے لحاظ سے مکام فرمائے۔ محمد رسول اللہ صلی اللہ علیہ وسلم نے ہم کرتباً یا کر رات دن، آفتاب ماہتاب، ستارے، جانور، دریا اس کی مصلیاں، ہوتی رکشیاں آگ، درخت، بخرض کائنات کی ہر چیز انسان کے لئے بنی ہے۔ اور انسان کی خدمت گزاری میں مصروف ہے۔ پھر اس انسان سے بڑھ کر اور کون نادان ہے جو مخلوقات میں سے کسی کو اپنا معبد بنائے۔

انہوں نے اپنی وحی کے ذریعہ سے دنیا کو یہ نکتہ سمجھایا کہ انسان اس عالم خلق میں تسام مخلوقات میں افضل ہے۔ وہ خدا کی نیابت کا فرض انعام دینے آیا ہے اس کا سر خلافتِ الٰہی کے تاج سے متاز ہے۔ کروڑوں مخلوقاتِ الٰہی میں خدا کی امانت کا عامل وہی ہوا۔ یہ منصب نہ فرشتوں کو لاءِ نہ آسماؤں کو، نہ زمینوں کو، اور نہ پہاڑوں کو، قرآن مجید نے کہا کہ انسان یعنی گیوں سے سرفراز عالم مخلوقات میں برتر اور العام واکرام سے معزز ہے اس میں بخوبی پہچاہلنے کی قوت ہے۔ وہ علاحدہ روندی کھاتا ہے۔ اس کی ہستی، معتدل قوی اور بہترین اندازہ کے ساتھ مخلوق ہوئی ہے۔ وہ کائنات میں فلیقۃ اللہ بن کرایہ۔

تاب وہ کائنات میں خدا کے سوا کس کو سجدہ کرے۔ بخرض محمد رسول اللہ صلی اللہ علیہ وسلم کی تعلیم نے انسان کی پیشانی کو ہر چوچھٹ سے اٹھا کر صرف ایک خدا کے آستانہ پر لکھ دیا ہے اور تمام دنیا کو انسان کے کام میں لگا دیا ہے، جو اسی کے لئے بنی ہے۔ اب بتلاوُذ ک زمین کی کس ہستی کے سامنے سر جھکلاتے۔

انانیت کی اس بلند سطحِ حقیقت شناسی کے اس اعلیٰ تجھیل، اور اداۓ فرض کے اس قوی احساس تک دیالے جو ترقی کے قدم اٹھائے ہیں، ان کا مبدأ اور دریا پا چھبھی قرآنی تعلیمات تھیں۔ جنہوں نے انسان کی حقیقت اس پر آشکارا اکر کے اس کو خود شناس بنایا۔ ادلہ فرض

کی صورتیں سمجھائیں۔ افراد و اقوام کی شیرازہ بندی کی اور ان کو ایک سطح پر لا کر کیجیے نبھی کا لطف پیدا کیا۔ ہمیں چیز تھی جس سے بکری اور اونٹ چولنے والے انسان، عالم کے گلہ بان بن گئے ہاں کے نزدیں سے کھیلنے والے بڑوی سیم وزر اور تخت و تاج پر بازی لگاتے تھے، صحراء کی پشت پر لیٹنے والی قمیں کیوان کی چھت پر مہر ہیں بچھاتی تھیں اور محدود نسلت انوں کے مالکوں کا لغڑہ چار دنگ عالم میں کوسِ لمنِ الملک بجا تا مقا۔

انمازوں نے فخر و غرور سے اپنی ایک مستدہ انسانیت کو سینکڑوں حصوں میں تقسیم کر لکھا تھا۔ بادشاہوں نے خدا کی کارتھبہ پایا تھا اور ان کو سجدہ کئے جاتے تھے۔ ان کے احکام خدا کی فرمائیں کی صورت رکھتے تھے۔ بابل کے مزروع اور مصر کے فرعون جو انا دیکم الاعلیٰ کا نظر لگاتے تھے۔ محمد رسول اللہ صلی اللہ علیہ وسلم ہی کی آواز تھی جس نے ان کو ان کے تخت جبروت سے اتر کر عام انسانوں کے درجہ میں لا کر بھٹایا، اور خدا کے سوا غیروں کے شہنشاہ اور بادشاہ کہنا بھی ناپسندیدہ قرار دیا۔ اسی طرح اہل مذہب نے رسولوں، ولیوں اور شہیدوں کو خدا کی اور الہیت تک پہنچا دیا تھا۔ محمد رسول اللہ صلی اللہ علیہ وسلم نے ان میں سے ہر ایک کو بندگی اور عبودیت ہی کی مختلف مدارج اور مرتب پر متعین کیا۔ اور سب کو کسی خدا کا بندہ اور فرما بردار قرار دیا۔ قوموں نے جھی اپنے لئے الگ الگ رتبے اور درجے قائم کر لئے تھے۔ بنی اسرائیل اپنے آپ کو خدا کا کنہ کہتے تھے۔ ہندوؤں میں برهن خدا کے منہ سے راچوت اس کے بازوں سے اور شور اسی کی ٹانگوں سے پیدا ہوئے تھے۔ روم میں رومی خاص بادشاہ کے لئے اور تام غیر روم صرف غلام اور قدامت گاری کے لئے تھے۔ اس طرح قوموں میں اپنی دیندی عترت و ذلت پاکی و ناپاکی کی وہ امتیازی دیواریں قائم تھیں جنہوں نے ایک انسانیت کو

سیکڑوں انسان یتوں میں منقسم کر دیا تھا۔ وہ محمد رسول اللہ صلی اللہ علیہ وسلم ہی کی آداب تھی جس نے سب سے پہلے ان مدعی امتیاز قوموں کو بخاطب کی۔ بل ان تم بشر من خلق (یعنی) تم بھی خدا کی خلائق تھیں انسان ہو، اور تم امتیازات کی دیواروں کو دفعۃ منہدم کر کے سب کو انا نیت کی ایک سطح پر لاکھڑا کر دیا فرمایا۔ ایسا انا خلق تھا کہ من ذکر و تسبیح و حمد و شعوب افیکاں لتعاذ و ایت اکرم کمکمہ تھا اللہ تعالیٰ کم انسا تو! ہم نے تم کو فائدان اور قبیلے بناؤ کر اس لئے پیدا کیا تاکہ تم آپس میں ایک دوسرے کے بھانو بے شک خدا کے نزدیک تم میں سے معزز وہ ہے جو تم میں سب سے زیادہ پرہیز کارہے، قویت، فائدان اور پیدائشی بزرگی اور بڑائی کے تمام امتیازات کا آئی خاتمہ ہو گیا اور ہندو برمہنوں یہودیوں اور عیسائی پالپول کی اسی طرح سطح وجود سے مٹا دیا گیا، جس طرح دوسرا طرف نہودوں قبرعوزی تاریخوں اور ہماروں کو مٹا دیا گی تھا۔

ایک آدم ہے تمام انسائی قوموں کا پیدا ہو کر چھینا اسلام سے پہلے یہودیوں اور عیسائیوں میں محفوظ آغاز پیدا اللہ (کسمو گریفی) کے ایک نظریہ کی جیہیت رکھتا تھا جو حضرت صلی اللہ علیہ وسلم نے اسے اخلاقی تبلیغ کا سنگ بنیاد قرار دے کر اس پر انسائی وحدت کی وہ عظیم الشان عمارت کھڑی کی جوانثاء الشتاب کبھی منہدم نہ ہو گی مغفور عدوں کے سب سے بڑے مجمع میں کھڑے ہو کر آپ نے فرمایا۔ ان اللہ اذہب منکر عصبية الجاهليه دختر کم بالاباء مکلم بنوازم و ادم من تراب۔ اللہ نے جاہیت کا غزوہ را اور بالپول پر فخر کا دعویٰ باطل کر دیا۔ تم سب ایک آدم کے پیٹے ہو اور آدم مٹی سے تھا۔

عرب کو عجم پر عجم کو عرب پر گرسے کو کامی پر اور کامی کو گرسے پر جو امتیاز کا دعویٰ تھا اسی وہ باطل ہو گی اور عالمان ہوا کا فضل العربی علی عجمی و کلا عجمی علی العربی، عرب کو عجم پر فضیلت نہیں اور عجم کو عرب پر کا فضل لا حسیر علی اسود دلا کا سود علی احمد، نہ

گورے کو کامل پر فضیلت ہے اور نہ کامل کو گورے کہ، عزیز یہ وہ تعلیم تھی جس نے تمام انسانوں
کو ایک کر دیا۔ عرب ہرل کہ جنم، فرنگ ہوں کہ زندگ ہندو ہوں کہ میں سب انسان اخوت
کی ایک ہی سطح پر دو شکر طب ہو گئے اور تو حیدر عجم رسلت کے اقرار پر کل دنیا کے
انسان باہم بھائی قرار پائے۔ اور تقویٰ کے سوا ہر پیدائشی اور فرضی امتیاز باطل کیا گیا۔ اور
دنیا کو یہ نزادگی کا حخامت و افلاست اغصہوا دکونوا یا عباد اللہ اخوانا، ایک دوسرے
پر حسد نہ کرو اور نہ ایک دوسرے سے کینہ رکھو۔ اور اسے خدا کے بندو آپس میں بھائی بھائی بن جاؤ۔
ان عظیم انسان غلطیوں میں سے جس میں لوگ ہمیشہ سے مبتلا رہتے ایک یہ تھی کہ وہ سمجھتے تھے
کہ دین اور دنیا دو مختلف چیزوں ہیں۔ دونوں کا دائرو الگ الگ ہے۔ جو دین کو اختیار کرتا ہے
دنیا سے علیحدہ ہو جاتا ہے۔ اور جو دنیا اور فارف دنیا پر نظر ڈالتا ہے۔ اس کے ہاتھ سے دین کا
دامن چھوٹ جاتا ہے۔ اس خیال نے اگرچہ ایران، ہندوستان، چین اور دیگر ممالک مشرق یہ میں
عملی شکل اختیار کی تھی اور لہبہ ان صومعہ نشین و بادشاہیں لشکر شکن کے مدد و نذرگی
اور دائرہ عمل میں ایسی حدِ قابل قائم کر دی تھی کہ دونوں کا اجتماع و تعاون تقریباً ناممکن ہو گیا
مگا۔ تاہم اس سلسلہ میں زیادہ قابل توجہ وہ قمیں تیسیں جو اپنے کو صاحائف آسمانی کا پیر و اور
سفیران الہی کا مخاطب اول سمجھتی تھیں، ہندو بھروسہ لکنفوشی اور زرتشتی نظر پر ہائے نظر
سے زیادہ قابل غور وہ تختیل تھا جس میں انسانوں کی تقسیم کردی گئی تھیں۔ کہ ان میں کچھ دین
کے کارکن تھے۔ اور کچھ دنیا کے، ہندو دوں میں خلقتہ۔ برہمن دین کے اور راجبوت بادشاہی
کے لئے اور ولیش تجارت اور کاشتکاری کے لئے اور شودر محنت و مزدوری کے لئے مخفی اور
ان کی عمر دوں کی بھی تقسیم کردی گئی تھیں کہ تیس برس تعلیم کے نیس برس فریا کا نے
کے اور تیس برس عبارت کے، بیویوں میں بھکشو الگ کر دیئے گئے تھے جن کا کام صرف دصرم

سیوا ہم تھا اور دنیا دار الگ تھے جو دنیا کا کاروبار کرتے تھے۔ اور جس پر مجھکشڑوں کے تمام اخراجات کا بار تھا۔ میہودیوں میں لادی دین کے کاموں سے الگ رکھ گئے تھے وہ خاندانی ترکہ و وراثت سے بھی خروم تھے کہ یہ دنیا کی چیزیں ہیں اور ہاتی لوگ دنیا دار تھے جیسا یہ نہ اس انقسام کی قیلاں کو اور زیادہ یلند کر دیا تھا۔ انہوں نے تو فدا اور قیصر اپنے دو حکمران فرض کئے تھے، اور یہ تعلیم پائی تھی کہ جو خدا کا ہے وہ خدا کو دو اور جو قیصر کا ہے وہ قیصر کو دو۔ میہود و نصاریٰ نے اس غلط خیال کے مطابق اپنے کو ڈھلنے کی جس طرح کوشش کی اس کی عملی شکل دو منصب اور طبقوں سے ظاہر ہوئی۔ یعنی میہود نے دنیا و عقبی کا حاصل دنیا کو سمجھا اور نصاریٰ نے عقبی کو میہود کی حکومت و سلطنت مال و دوست اور تمام سودی کا روا بار کا مبنی صرف یہ خیال تھا کہ انسان کے اعمال و افعال کا مرجع دنیا ہے۔ اس لئے انہوں نے مرن کو بالائے طاق رکھ کر اپنی تمام ترجیح دنیا دی چیزوں تک محدود رکھی اور ہر تنی کام معاوضہ اسی دنیا کی نعمت کو سمجھا اور اسی لئے ان میں ایک بڑا فرقہ وہ تھا جو صرف دنیادی العادات پر اعتقاد رکھتا تھا اور آخرت کا قطعاً منکر تھا۔ بخلاف اس کے الگ نصاریٰ نے زخارف درختوں کو ہاتھ تک تہیں لگایا۔ وہ ہر نعمت کو آسمانی بادشاہت میں تلاش کرتے رہے۔ اس لئے رہبیا حرائق زندگی اور زاہدنا طرزِ معیشت اختیار کیا۔

لیکن پیغمبر اسلام علیہ السلام کے ذریعہ سے جب اسلام آیا تو اس نے دنیا کی اس قدیم غلط فہمی کو دور کیا۔ اندھیا کیسے دلوں چیزیں دو ہیں بلکہ ایک ہیں۔ دن دنیا ہے اور دنیا دی نہ ہے۔ دن میں جب خواہشاتِ نفسانی شامل ہوں تو دنیا ہو جاتا ہے اور دنیا میں احکام الہی کا تبع پیش نظر ہو تو دن ہو جاتی ہے۔ اس طرح جو یہیں ان دونوں کے درمیان حد فاصل قائم کرتی ہے وہ انسان کا نقطہ نظر ہے۔ اگر وہ صحیح ہو تو پھر یہ حد بھی قائم ہیں رہتی اور

دونوں بیزین ایک ہو جاتی ہیں وہی حکومت و سلطنت جس کو دنیا سمجھا جاتا ہے اگر وہ خدا کی مرضی کے لئے کی جائے تو دین ہو جاتی ہے۔ مال و دولت جمع کرنا دنیا ہے۔ لیکن اگر نفع انسانی کی خدمت پیش نظر ہو تو دین ہو جاتا ہے۔ خود کشی دنیا ہے لیکن اگر فرائض خدادندی کی تعیل میں اس کو اختیار کیا جائے تو شہادت کی شکل پا کر دین ہو جاتی ہے۔

پیغمبر اسلام قدرہ ابی و امی نے عمل شکل میں ہم کو یہ صورت بتلائی، آپؐ کی نماز روزہ حج زکوٰۃ، قیام لیل عبادت، شبائیت، تلاوت قرآن، تبلیغ احکام غزوٰت و فتوٰعات، ہبھات سلطنت کی مصروفیت، غرض آپؐ کی سیرت کا ایک ایک واقعہ دین بھی تھا اور دنیا بھی عین اس وقت جب اپؐ پر سکندر و قیصر ہونے کا دھوکہ ہوتا تھا۔ آپؐ سیفِ الٰہ اور فرشتہِ زندگی نظر آتے تھے۔ آپؐ کے بعد آپؐ کے خلفاء اور صحابہ رضوان اللہ علیہم تے بھی اس نکتہ کو واضح کیا اور ان کے تمام کارزا ہمارے زرین کے اندر وہی روح نظر آئی جو دین اور دنیا کی ترکیب و امتزاج سے پیدا ہوئی تھی اور جو قرآن پاک کے منشار کے عین مطابق تھی قرآن مجید نے متعدد آیات شر لفیر میں انسانی اعمال کی جزا اور دنیا اور دین دونوں سے متعلق فرمایا ہے، لعنى بتایا ہے۔ کہ انسان کو سیکھیا بڑی کا پھل دنیا میں بھی ملتا ہے۔ اور عقبی میں بھی ملے گا۔ یہ نکتہ صحابہؓ کرام کے بعد عرصہ تک مسلمانوں کے پیش نظر رہا۔ اور جب تک وہ اس کو سمجھتے رہے ان کے تمام اعمال و افعال میں تکمیلی رنگ نمایاں رہا۔ ان کی دنیا عین دین رہی اور دین عین دنیا۔

لیکن جب سے اس نقطہ نظر میں تبدیلی واقع ہوئی ان کے کام ابتر ہو گئے۔ اور ان میں اسلام کے بجائے ہمودیت اور نصرانیت کا رنگ جملکے رنگ۔ ان میں اہل کتاب کی طرح دین اور دنیا دوستقل اور جدا گاہ نہیں تقریباً ہیں۔ بعض علمائی دنیا کو اختیار کر کے دین سے

غافل ہو گئے اور یہود کے خیال کو زندہ کر دیا۔ یعنی نے ترک دنیا کر کے گوشہ نشینی کو ترجیح دی اور حیسا نیروں کی راہبائی زندگی کی یاد تازہ کر دی اس کی ایک محسوس اور بتین مثال خلافت کے حدود میں طبق ہے۔ پہلے خیال کے تسلط کے زمانے میں خلیفہ دینی مقتدی اور دنیا وی سردار کی حیثیت سے تعلیم کیا جاتا تھا۔ لیکن جب دوسری خیال مستول ہوا تو ملکیت اور پاپا کیست کی صورت پیدا ہو گئی، یعنی مفہومی پیشوائی الگ ہو گئی، اور دنیا وی حکومت سلاطین کے قبضہ و انتدار میں چلی گئی۔ اس تغیرت کے مسلمانوں کی قومی قوت اور اجتماعی شیرازہ کو جس طرح توطیا اور منتشر کیا اس کے شواہد دفاتر تاریخی سے باہر گان کی موجودہ حالت کے اندر آج بھی طبق ہیں جن کو ماہرین فلسفۃ تاریخ کے علاوہ امراضی قومی کا ہر بغضن شناس آج بھی سمجھ سکتا ہے۔

برادران اسلام! اندر میں حالات ضرورت معلوم ہوتی ہے کہ ہم اپنی موجودہ ایتھری و پتی کا احساس کر کے اس مرکزی خیال کی طرف عور کریں جو ہماری ترقی، سرسیزی اور تفوق کا خاص من محتا، جس کے اندر اسلام کی روح جلوہ گرتی اور جو یہودیت و عیسویت سے بالکل میل مددہ بھتا۔ آج اتوام اسلامی، یا تو یہودی تحییل کاشکار ہیں، اور یا عیسوی تحییل کا۔ محمدؐؑ دعوت آج اکثر کی لگا ہوں سے پو شیدہ ہے۔ آج منبر و تحنت دو سمجھے جاتے ہیں اور سپہ سالار اور امام تماز دو گروہ ٹھپٹھپتے جاتے ہیں۔ حالانکہ ہمارا منبر اور تحنت ایک ہم تا اور ہم سے سپہ سالار ہی ہماری ننانکے امام ہوتے تھے مسلمانوں نے محمد رسول اللہ صلی اللہ علیہ وسلم کی اس تعلیم کو ایک مدت سے فراموش کر دیا ہے اور انہوں نے بھی دین اور دنیا کے حدود مقرر کر لئے ہیں۔ اور خدا اور قیصر دو شہنشاہوں کی رعایا بن گئے ہیں۔ وہ سلطنت و حکومت و تجارت و خدمت و کسب زر اور تعلیم ہنر کو دنیا کا کام اور صرف نماز و روزہ اور تسبیح و ظلیفہ خوانی کو دریں سمجھتے ہیں۔ حالانکہ

حسن نیت ہو تو ہر دنیا وی جدوجہد ہر سیاسی سعی و فکر، ہر تعلیمی عمل و مدت ہر تجارتی شغل و کاروبار ہر صنعتی ترقی و اندام اور ہر ایجاد و اختراع سراسر دین ہے اور اگر حسن نیت نہ ہو قویات بھر کا قیام نہ اور دن بھر کارروزہ بھی دنیا ہے۔

محمد رسول اللہ صلی اللہ علیہ وسلم نے جس مذہب کو پیش کیا ہے، اس میں دین و دنیا کی تفہیق اگر کسی معنی میں ہے بھی تو کاموں کے امتیاز کی وجہ سے نہیں ہے۔ بلکہ دلوں کی نیتوں کے فرق کی وجہ سے ہے اور یہی وجہ لاذ ہے جس کی بنا پر اسلام جب دین بن کر آیا تو ساختہ ہی ساختہ سلطنت و حکومت کا پیام بھی لایا بدھ مذہب میں دین اللگ سے آیا اور دنیا اللگ سے۔ بنی اسرائیل کو دین ملنے کے چار سو برس کے بعد سلطنت ملی عیسائیت کو حضرت عیسیٰ کے صدیوں بعد تخت کامنہ دیکھنا غصیب ہوا۔ یعنی محمد رسول اللہ صلی اللہ علیہ وسلم نے جس وقت مدینہ متورہ میں بیٹھے دین کا منبر لفسب کیا۔ اسی وقت دنیا کا تخت بھی پھر گیا اور اسی وقت عظیم اثاث اخلاقی و روحانی و تجارتی و سیاسی علمی و تعلیمی فرقہ تبدیل و تہذیب کے تمام شعبے اپنی اپنی جگہ پر قائم ہو گئے تیس برس کے اندر اندر فلیح نارس سے لے کر بھر گلوات تک دین و اخلاق، علم و عمل، عدل و انصاف، اخوت و مساوات اور تہذیب کی ایک نئی دنیا پیدا ہو گئی۔ اہل اسلام اور اہل کتاب کی مشترکہ و متحدة قومیت نے انسانی اخوت کی ایسی نظر پیش کی۔ جس کی مثال دنیا نے نہیں دیکھی تھی۔ اور عرب و جنم ترک و پیغمبر مسیح و یہودیم اور بربر و جیش نے مل کر لا اللہ محمد رسول اللہ کے علم اتحاد کے زیر سایہ ایسی اخوت عامہ کی بنیاد ڈال دی جس کے مناظر اس دور ترقی میں بھی نظر نہیں آتے۔

اس سرعیع و عظیم انقلاب کا سب سے بڑا سبب یہ تھا کہ دین و دنیا کے کاموں کی ترقی کی دیوار اس نے ڈھا دی تھی۔ رہیا نیت اور گوشہ نشینی کا نام اس نے عبادت

نہیں رکھا تھا۔ بلکہ ممالک کے فتوحات ہوں، مدارس کی تاسیس ہو، تجارت کے بڑی و بھری سفر ہوں، جتنیگی مٹا غل ہوں یا امن و صلح کی کوششیں ہوں، حصول رزق اور کسب دولت کی صحیح مساعی ہوں یا غریب ہوں بے کروں اور مسافروں کی امداد کے کام ہوں، آں و اولاد اور زندگی فرزند کی خلصانہ خواہشیں ہوں یا خدا کے لئے تن تنہا جدوجہد اور جہاد ہو۔ ان میں سے ہر کام محمد رسول اللہ صلی اللہ علیہ وسلم کے مذہب میں دین تھا۔ اس لئے ایک مسلمان کی زندگی کا ہر شعبہ ہر سعی و محنت اور ہر جدوجہد اور خدا کی مرضی کے حصول کی خاطر ہو سر اسردین تھی، مسلمانوں کی گرشته تباہی و بربادی کا اصلی سبب یہی ہوا کہ انہوں نے دین و دنیا کی وعدت کے نکتہ کو فراموش کر دیا تھا۔ بادشاہ دنیا دی کاروبار کا اور خیانۃ الاسلام دینی معاملات کا ذمہ دار بنا اور عیسائیوں کی طرح دین الگ اور دنیا الگ، قیصر الگ اور خدا الگ قرار دیا گیا۔ دنی کاموں کی فہرست الگ بنائی گئی اور دنیا دی کاموں کی فہرست الگ تیار کی گئی۔ کچھ لوگوں نے اپنے کھانقا ہوں، مسجدوں اور مساجد میں یہند کر کے اپنے کو دین کا خادم کہلایا اور کچھ لوگوں نے دنیا کے بازاروں اور جگہوں پر ہیئت کر کے اپنے کو دنیا دار قرار دیا۔ نتیجہ یہ ہوا کہ اب دن تھنے کے مدعی دنیا کے کاموں کے لائن نہ رہے، اور کھلਮ کھلا اہل دین کہلانے والے خدا کے خوف و خشیت کو کھلا اور اس کی رضاکی دولت کو کھو بیٹھے۔

اب امانت محمدیہ علی صاحبہا الصلوٰۃ پر فرض ہے کہ وہ دین و دنیا کی وعدت کے اس راست کو سمجھے اور ایسی نجات و نلاح کی تدبیر اسی وعدت کے اندر تلاش کرے۔ وہ بازاروں میں خدا کے لئے دولت پیدا کرے لٹائیوں میں خدا کے لئے اپنایا جائیں خدا کرے۔ مدرسوں اور جامعوں میں خدا کے لئے مفید و نافع علوم و فنون کی تعلیم صاحل

کرے۔ تجربہ گھاہوں میں خدا کے لئے ایجاد و اختراع کرے۔ دنیا کے ساتھ دین کی رلت بھی
حاصل کرے۔ اور زمین کی حکومت اور آسمان کی بادشاہی دونوں کو ایک دوسرے کا
سایہ سمجھے۔

وَالْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى
سَيِّدِ الْمُرْسَلِينَ وَعَلٰى اللّٰهِ وَاصْحَابِهِ أَجْمَعِينَ ۔
